


# MARIJA IMMAKULATA MEQJUMA FIL-KNEJJES TAGHNA

Kitba tal-Kan. JOSEPH GRECH CREMONA

Ix-xbiha ta' MARIJA IMMAKULATA hija meqjuma fil-knejjes tal-Gzejjer taghna. Nibdew mill-Katidral ta' Malta, fejn insibu *stained glass* mill-isbah fuq kwadru famuż tal-Murillo fil-kappellun tal-Lunzjata. Fir-Rabat insibu artali tal-Kuncizzjoni fil-Kollegġjata ta' San Pawl u fil-knisja ta' San Frangisk. Hemm imbaghad statwi ta' l-Immakulata fil-knejjes ta' San Pawl u ta' Ġiesu. Ir-Rabat ukoll, fi Triq Santu Wistin, insibu knisja żghira tal-Kuncizzjoni u ohra f'Wied Gerżuma.

## ARTALI U KWADRI TITULARI



*Artal maġġur f'kappella fil-limiti tar-Rabat*

Fil-Belt Valletta ghandna artali tal-Kuncizzjoni fil-knejjes ta' San Frangisk u ta' Ġiesu, u statwi fil-Kollegġjata ta' San Pawl, f'San Frangisk, f'ta' Ġiesu u San Nikola, maghrufa bhala ta' l-Erwieh. Wiehed mill-Oratorju maghqudin mal-knisja tal-Ġiżwiti hu dedikat lill-Kuncizzjoni, kif hu wkoll l-Oratorju fil-kunvent ta' San Frangisk, waqt li fl-Oratorju l-iehor tal-knisja tal-Ġiżwiti dedikat lill-Assunta, hemm ukoll kwadru kbir u sabih ta' l-Immakulata. Ix-xbiha taghha tidher ukoll fil-kwadri titulari tal-knejjes ta' San Rokku u ta' Santa Luċija.

Fil-Furjana hemm il-knisja ta' Sarría dedikata lill-Immakulata, bil-kwadru titulari ta' Preti, u statwa żghira. Hemm imbaghad artali tal-Kuncizzjoni fil-knisja arċipretali ta' San Publiju, u f'dik tal-Kapuċċini, kif ukoll pittura fil-koppla tal-kappella tal-Madonna ta' Lourdes.

Fil-Birgu nsibu artal u statwa fil-Kollegġjata ta' San Lawrenz, u fl-Isla hemm artal u statwa mill-isbah, ta' Mariano Gerada, fil-Bażilika, u artal ta' l-Immakulata ta' Guadalupe fil-knisja ta' San Filippu. F'Bormla, l-knisja Kollegġjata hi s-Santwarju ta' Marija Immakulata, bil-kwadru ta' Pietru Pawl Caruana, nkurunat mill-Kardinal Domenico Ferrata fl-1905, u l-istatwa li hi attribwita lill Suor Maria De Domenicis; illum irrangata fil-fidda fuq disinn ta' Abram Gatt. F'Bormla hemm ukoll artal tal-Kuncizzjoni fil-knisja ta' Santa Margerita, tas-Sorijiet Karmelitani Skalzi.

Fil-Hamrun, il-knisja parrokkjali tal-Kuncizzjoni ghandha statwa sabiha li kienet San Frangisk tal-Belt Valletta.

## KNEJJES OHRA ŻGHAR

Knejjes żghar tal-Kuncizzjoni hemm fin-Naxxar, iż-Żurrieq, Haż-Żebbuġ, Hal Lija, il-Mosta, l-Imsida, San Ġiljan, Binghisa (limiti ta' Birzebbuġa) u Wied Qannotta (limiti ta' San Pawl il-Bahar).



*Statwa fil-knisja parrokkjali – Tarxien*

Insibu statwi tal-Kuncizzjoni f'San Frangisk, u l-Kollegġ San Alwigi, Birkirkara, San Ġorġ Hal Qormi, Hal Tarxien, l-Imqabba, il-Mosta, il-Parroċċa u l-Kuncizzjoni l-Imsida u statwa ta' rham, Kristu Re, Raħal il-Ġdid.

Kwadri jew pitturi jeżistu fil-knejjes ta' Stella Maris, u tas-Sacro Cuor, tas-Sliema, u fil-parroċċi tal-Mosta, San Ġwann u l-Gżira.

## F'GHAWDEX

Fil-Belt Vittorja ghandna l-kwadru laterali fil-Kor tal-knisja Katidrali, fil-Bażilika ta' San Ġorġ, artal u statwa, xoghol Salvu Psaila, f'San Frangisk, u statwa ohra titulari tal-kappella tas-Seminarju.



*Statwa għand il-Frangiskani – Vittorja*

Jeżistu artali ta' l-Immakulata fil-Kollegġjata tan-Nadur, fil-Parroċċa taż-Żebbuġ, fil-Bażilika ta' Pinu, u fil-knisja ta' Sant'Antnin, l-Imġarr. Dan barra mill-kwadri fil-Kollegġjati ta' l-Għarb, tax-Xaghra, fl-Oratorju tal-Parroċċa tax-Xewkija, u fil-knisja l-qadima ta' Ghajnsielem.

Tnejn huma f'Għawdex il-knejjes tal-Kuncizzjoni, u t-tnejn jinsabu l-Qala: is-Santwarju bil-kwadru famuż ta' Federico Barocci minn Urbino nkurunat fl-1954, fejn insibu wkoll l-istatwa ta' l-Immakulata, u faċċata ta' Kemmuna, l-knisja ċkejna, imsejha "Tal-Blat".

Teżisti l-Konfraternità ta' l-Immakulata fil-Kollegġjata ta' San Pawl tar-Rabat, f'San Frangisk tal-Belt Valletta, fil-Kollegġjati ta' l-Isla, l-Birgu u Bormla, fil-Parroċċi ta' Hal Tarxien, Imqabba u l-Qala, fil-knisja ta' San Frangisk tal-Belt Vittorja, Għawdex.